

23. Tama

Mill-kamra tiegħi
għewwa l-isptar
jien frixt fil-veranda
li tagħti
għal fuq il-ġnien.
Xi ġmiel ta' turf melliesi,
l-isbah tapit;
bin-nida tidli
fil-mogħdijiet
bid-dawl tax-xemx bikrija
moħbija taħt is-sħab.
U f'nofs it-turf
hemm siġra kbira
bil-weraq illi nixef
biċċa mdendel mill-friegħi
u biċċa mifrux taħtha.
Jien ukoll bhas-siġra
bil-weraq li qed jinxf;
'mma fir-rebbiegħa
li ġejja
il-weraq li minnu jaqa',
mhux bħal dak tas-siġar
jerga' jhaddar fil-friegħi,
izda jibqa'
niexef għal dejjem,
il-friegħi tiegħi
jibqgħu fil-għera!
'Mma l-ebda niket
ma għandi f'qalbi:
jien żgur li s-siġra tiegħi
terga' thaddar u twarrad
fl-eternità.

9.12.1982

Southmead Hospital, Bristol